

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī karuṇākarācāryasvāminā viracitam

**॥ śrīmuṣṇam śrīmadāṇḍavan
caramaślōkasaptakam ॥**

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmuṣṇam śrīmadāṇḍavan caramaślōkasaptakam ॥

śrīvatsavaṃśakalaśōdadhikaustubhasya

śrīvāsarāghavagurōstanayaṃ tataśca |

vidyā avāpya vibudhōttamatāṃ dadhānaṃ

kurvē sadā ḥṛdi guruṃ karuṇākarākhyam ॥

kalyabdē hēmalambē jhaṣagṛhavasatau

bhāskarē śuklapakṣē

rēvatyāminduvārē sakalabudhanutaḥ

kaulavē brāhmayōgē |

dvaitīyikē tithau śrīyatipatisadṛśō

raṅgarāmānujākhyah

śrutyantaśrīsumitrāsutamunisudṛśā

prāpa raṅgēndrapādū ॥ 1 ॥

hēmalambē jhaṣē śukladvitīyāyāṃ vidhau muniḥ |

raṅgarāmānujō bhējē svācāryacaraṇāmbujē ॥ 2 ॥

kalānidhau kalpakakalpakē'smin

gānārhakaṇṭhēna gabhīradhuryē |

dharāṃ vihāyādya gatē padaṃ tat

budhā dharēyuḥ kathamatra bhūmau ॥ 3 ॥

agastyavaddrāviḍalakṣaṇē yaḥ

daivajñamārgē'pyatha garga ēva |

vyāsaḥ paraḥ sarvakalāpaṭutvāt
munitrayaṃ cānyadimaṃ śritaṃ tat || 4 ||

mīnē pañcamavāsarē munirayaṃ
siddhiṃ śritassadguṇaḥ
kūrmō'sau nijacintayaiva sakalān
gōptā janān saṃśritān |
vārāhakṣitisañjñayā bhuvi budhai -
ssānandamāsēvitaḥ
siṃhāsyōditagarjanāṃ ca sudhiyāṃ
gōṣṭhyāṃ dadhānassudhīḥ || 5 ||

satpādatrayavikramē kavivarē
saktaḥ kavīn rakṣitā
rāmēṇā'tha jītāntaraṅgalalitō
raṅgēśapādū bhajan |
rāmaḥ puṇyajanēśasēvitapadaḥ
pādūprabhāvardhidaḥ
śrīmadyāmunakarṣaṇō rasaparō
vyākhyānatastadgirām || 6 ||

śrīrāmānujatāralabdhasujaniḥ
rāmānujō'yaṃ navaḥ
kalkīvāsa kaliṃ vidhūya satataṃ
dharmasya guptiṃ dadhat |
ityēvaṃ daśadhā'vatāragaṇanāṃ
svasmin dadhānō natān

*pāyādēṣa munīśvaraḥ svadayayā
paśyan padāt śāśvatāt || 7 ||*

*raṅgalakṣmaṇē tatpadaṃ śritē
saptakēna taṃ bhaktitassmaran |
raṅgalakṣmaṇaprattayā”khyayā
śāstrasāhitīvallabhō’namat || 8 ||*

|| iti śrīmuṣṇam śrīmadāṇḍavan caramaślōkasaptakaṃ samāptam ||